

සාරය: සුම්නිරි දරුවනි, හොඳින් ඉගෙනගෙන එය ඔප්පු කර පෙන්වන්න. සේවය කර අන් අය වටිනා අය බවට පත්කරවන්න. උසස් තත්ත්වයක් සඳහා අයිතිවාසිකමක් කීමට ඔබට හැකි වන්නේ එවිට පමණයි.

ප්‍රශ්නය: මෙම අසීමිත වූ පාසලේ වඩාත් ප්‍රශංසාවට ලක්වන්නේ කුමන දරුවන්ද?

පිළිතුර: හොඳින් ඉගෙනගෙන අන් අයවත් ඔවුන් හා සම තත්ත්වයට පත් කරවීම සඳහා සේවය කරන්නන් ආධ්‍යාත්මික ආදායමක් උපයා ගැනීමේ කාර්යයේ කාර්ය බහුලව නිරතව සිටින්නන් හුදෙක් අන් අයව පමණක් දැකීමෙන් සතුටට පත් නොවී මව හා පියා මෙන් සේවය කර ඔවුන්ගේ සිහසුන දිනා ගත් අය එවන් දරුවන් මවගේ හා පියාගේ ප්‍රශංසාවටත් විශේෂ ආදරණීය වූ දරුවන්ගේ ප්‍රශංසාවට ලක්වනු ඇත. ඉගෙනීමට කාලය නොයොදවමින් කාලය අපතේ හරිනා අය දෙස බැලූ විට මව හා පියාව අනුගමනය නොකරනා, අය දුටු විට ඔහුට අනුකම්පා සිතෙනවා. ඔවුන්ට උසස් තත්ත්වයක් දිනා ගන්න බැහැ. එවන් අය සෑම විටම වෝදනා එල්ල කරන්නේ මට හොඳින් යෝගා කරන්න බැහැ කියන එක ගැනයි.

ගීතය: ඉවසන්න අහෝ මා මනස ඉවසන්න! ඔබගේ සතුටේ දින දැන් පැමිණෙමින් ඇත!

ඕම් ශාන්ති. දරුවන් වන ඔබගේ සතුටින් පිරි දින පැමිණීමට නියමිත බව පියා දැන් ඔබට පැහැදිලි කර කියා දෙනවා. ශ්‍රීමත් අනුගමනය කළොත්, ඒ තරම් දුරකට, එනම් ශ්‍රීමත් අනුගමනය කළ තරමට ඔබද උසස් වනු ඇත. ඇතැම් අය ඉතාමත් හොඳින් ඉගෙන ගන්නා අතර තවත් පිරිසක් එක්කෝ අඩුවෙන් ඉගෙන ගන්නවා. නැතිනම් ඉගෙන ගන්නේම නැහැ. ඉගෙන ගන්නේ නැති අය සලකන්නේ නරක අය වශයෙනුයි. ඇතැම් අය ඉතාමත් හොඳින් මෙය ඉගෙන ගන්නා නිසා අන් අයට ඉගැන්වීමටත් සුදුසු අය බවට පත්වෙනවා. අනෙක් අය කිසිදු අවධානයක් යොමු කරන්නේ නැහැ. දරුවන් වන ඔබ දන්නවා, තමා ලබා ගන්නා අධ්‍යාපනය හොඳින් ඉගෙන ගතහොත් ඉතාමත් අගනා අය බවට පත් වීමට හැකි වෙනවා. නැතිනම් ඔබ නොවැදගත් අය බවට පත්වෙනවා. වැදගත් අය හොඳ තත්ත්වයක් ලබා ගන්නවා. ඔබ දැන් සතුටේ දේශය වෙනුවෙන් ඉගෙන ගන්නා නමුත් එහිදී ලැබෙන තත්ත්වය අඩු වැඩි වෙනවා. හොඳ තත්ත්වයක් ලබා ගැනීම සඳහා මිනිස්සු බොහෝ වෙහෙස වෙනවා. එම සතුට කපුටෙකුගේ වර්චස් පිඩක් වගේ ඉතාමත් තාවකාලිකයි. මෙහි ඔබට තිබෙන්නේ අසීමිත වූ සතුටක්. ශ්‍රීමත් අනුගමනය කරනා අය අසීමිත වූ සතුටක් ලබනු ඇත. එමෙන්ම ඔවුන්ගේ නම මෙම චුහමින් කුළය තුළ ඉතාමත් ප්‍රසිද්ධියට පත් වෙනවා. දරුවන් වෙනුවෙන් පියා දෙන උපදේශය නම්: සේවය කරන්න, ඉහළම ඉහළ තත්ත්වයක් ලබා ගැනීම සඳහා අන් අයටත් ඉඩක් ලබා දෙන්න. එවිට ඔබද උසස් වනු ඇත. හොඳින් ඉගෙනගෙන එය ඔප්පු කර පෙන්වන්න: බාබා මම මෙපමණ ප්‍රමාණයකට බාබාගේ හැඳින්වීම ලබා දුන්නා. ඔහුගේ හැඳින්වීම ඔහුට ලබාදී මෙය ලියවා ගන්න. මෙය පැහැදිලි කර කියාදීම ඉතාමත් පහසුයි. පියවරුන් දෙදෙනෙක් සිටිනවා: භෞතික පියෙක් හා පාරලොකික පියෙක් සිටිනවා. භෞතික පියාගෙන් ඔබ ලබන සීමිත උරුමය හඳුන්වන්නේ කපුටෙකුගේ වර්චස් පිඩක් වැනිම කියායි. අසීමිත පියා ඔබට අසීමිත සතුටක් ලබා දෙමින් ඔබව ස්වර්ගයේ පාලකයන් බවට පත්කරවනවා. එමනිසා දරුවනි, ඔබ සේවය කරමින් අන් අයවත් ඔබ හා සම මට්ටමකට ගෙන ආ යුතුයි. නිකම්ම බාබා සිහිකිරීම පමණක් කරන්න එපා. ඔහු මෙන් සේවය ද කළ යුතුයි. ක්‍රිෂ්ණා හෝ වෙනත් කිසිම කෙනෙක් සිහිපත් කරමින් ගුණධර්ම උකහා නොගතහොත් ඔබගෙන් කිසිම වැඩක් නැහැ. ඔවුන්ගෙන් ඔබට ලැබෙන කිසිම එලයක් නැහැ. හක්ති මාර්ගයේදී, ඔබ දේවතාවරුන්ව සිහිකරමින් තව තවත් පහළට පැමිණීම පමණයි සිදුවෙන්නේ. දැන් මමා හා බාබා පවා අන් අයට ජීවන මුක්තිය ලබා දෙන සේවයේ නිරත වී සිටිනවා. මව හා පියා ලෙසින්ම සේවය කරනා අය මව හා පියාගේ සැබෑ දරුවන් බවට පත්වෙනවා. නැතිනම් ඔවුන්ව හඳුන්වන්නේ දුර්වල අය වශයෙනුයි. තමාගේ දරුවන් තමා මෙන්ම උසස් සේවයක් කරනවා දකින්න පියාත් ඉතාමත් සතුටුයි. සාමාන්‍ය ලෝකයේ හොඳින් ඉගෙන ගන්නා දරුවන් ඔවුන්ගේ පියාගේ හදවත දිනා ගන්නවා. ඔවුන් හොඳ ආදායමක් උපයා ගන්නවා. මෙම ආධ්‍යාත්මික ආදායමක් ඔබ උපයා ගත යුතුයි. අන් අය දෙස පමණක් බැලීමෙන් සතුටට පත්වන්න එපා. ඉගෙන ගන්න, අන් අයට උගන්වන්න, හොඳ උසස් තත්ත්වයක් ලබා ගන්න, මවත් පියාත් විශේෂ දරුවනුත් ඔබට ප්‍රශංසා කරන්න පටන්ගන්නේ එවිට පමණයි. මෙය අසීමිත පාසලක්. දහස් ගණන් දෙනා මෙය ඉගෙන ගැනීමට මෙහි පැමිණෙනවා. හොඳින් ඉගෙන ගන්නේ නැති අය තමාට හොඳට යෝගා කළ නොහැකි බව තේරුම් ගත යුතුයි. එවන් දරුවන්ට පියාගේ හදවතේ අසුන් ගන්න බැහැ. ඔබ,

දරුවන් බවට පත්වී සිටිනා නිසා මව හා පියා ඔබව පෝෂණය කරනවා, එහෙම නේද? ඒ වුණත් පියා පැහැදිලි කර කියන්නේ: මව හා පියා, විශේෂ සෙනෙහසට ලක් වුණු දරුවන්ව අනුගමනය කරන්න. ඔබ විශාල සේවයක් කළ යුතුයි. සාමාන්‍ය සමාජ සේවකයින් මිලියන ගණනින් සිටිනවා. දැනුම තිබෙනවා නම් ඔබ ආධ්‍යාත්මික සමාජ සේවකයෙක් බවට පත්විය යුතුයි. නැති නම් ඔබට සම්පූර්ණ දැනුමක් නොමැති බවයි ඉන් අදහස් වන්නේ. දැනුම වෙනුවට ඔබගේ තත්ත්වය තව තවත් පරිහාණියට මෙහෙය වන මෝහය පමණයි එහි තිබෙන්නේ. ඉහළ තත්ත්වයක් ලබා ගන්න ඔබට බැරි වෙව්. පියා ඔබට අනුකම්පා කරනවා. මොනවා ඉගෙන ගත්තත් උත්සාහයක් අනිවාර්යෙන්ම අවශ්‍යයි. උත්සාහයකින් තොරව ඔබට සමත් වෙන්න බැහැ. ඇතැම් අය දෙපාර, තුන්පාර අසමත් වෙනවා. ඉතින් එහිදී ඔවුන් කරන්නේ කාලය අපතේ හැරීමක්. අඩුවෙන් ඉගෙන ගන්නා අය හොඳින් ඉගෙන ගන්නා අයට ගෞරව කළ යුතුයි. මන්ද, ඔවුන් මමා හා බාබා මෙන් සේවය කර ජ්‍යෙෂ්ඨ සහෝදර සහෝදරියන් බවට පත්වෙනවා. හොඳින් සේවය කරනා අයට සෑම තැනින්ම ආරාධනා ලැබෙනවා. එමනිසා, ඔබ සිතිය යතුයි: මම උත්සාහ දරා ඒ වගේ තත්ත්වයකට පැමිණ අත් අයවත් මා හා සම අය බවට පත්කර නොගන්නේ ඇයි? අසීමිත පියාගේ හැඳින්වීම ලබා දෙමින් ඔහුගෙන් අසීමිත වූ උරුමයක් හිමිකර ගන්නේ කෙසේද කියා පැහැදිලි කර කියා දිය යුතුයි. සෑම දිනකටම ඔබට සතුට ලබා දෙන්නේ ඉපදීම හා මරණය යන දෙකින් එහා සිටිනා අසීමිත පියායි. පියවරුන් දෙදෙනෙක් සිටිනවා: එක්කෙනෙක් ජීව වල පියා, අනෙක් කෙනා අලෝකික පියා. අන්න ඒ නිසා තමයි ඔබ “බාප්දාදා” කියා කියන්නේ. ලෝකික සම්බන්ධතා වලදී පවා, ඔබට බාප් හා දාදා දෙදෙනෙක් සිටිනවා. මොහු පාරලෝකික බාප්දාදායි. ලෝකික අයගෙන් ඔබට ලැබෙන්නේ තාවකාලික වූ සතුටකි. මේ අවදියේදී කරනා උත්සාහය වෙනුවෙන් සත් යුගයේදී පරම්පරා 21 කට ඔබට උරුමය ලැබෙනවා. උපතක් උපතක් පාසා ලෝකික පියෙකුගෙන් ඔබ තාවකාලික සතුටක් ලබනවා. දිගින් දිගට පියවරුන් ලබමින් ඔබ දිගින් දිගටම උපත් ලබා ගන්නවා. මෙම කාලයට අයත් උරුමය උපත් 21 ක් පුරා සත් යුගය හා රිදී යුගය යන දෙක දක්වා විහිදී යනවා. නොකඩවාම තවත් පියවරුන් ලැබූවා වුවත්, ඔබ සිටින්නේ සතුටේ දේශයේයි. තඹ යුගයත් සමඟ මායාගේ රාජ්‍යය ආරම්භ වුණා. එය ක්‍රම ක්‍රමයෙන් අපගේ පරිහාණි තත්ත්වය බවට පත් වුණා. මෙය ඔබගේ බුද්ධිය තුළ තිබිය යුතුයි. පහළට පැමිණෙන විට ඔබ ඉක්මනින් උපත් ගන්නවා. එක් කල්ප භාගයකදී ඔබ උපත් 21 ක් ගන්නවා. ඉතින් ඇයි එසේ නම් අනෙක් කල්ප භාගයේදී උපත් 63 ක් ගන්නේ ? මන්ද, ඔබ අපිරිසිදුයි. ඉක්මනින්ම පහළට වැටෙනවා. පියා පැමිණෙන මොහොත වන විට අප සම්පූර්ණයෙන්ම පහළට පැමිණ හමාරයි. ඔබ දැන් සංගම් යුගයේ බ්‍රහ්මින් බවට පත්වී ඇත. කලී යුගයත් සමඟ සම්බන්ධතාවයන් තිබුණා වුණත්, ඔබ දැන් තමන්ව සලකන්නේ සංගම් යුගයේ කෙනෙක් වශයෙනි. බාබා දැන් ඔබ පරම්දාම් වල පාලකවරුන් බවට පත්කරවනා බව ඔබ දන්නවා. පවුලේ අයත් සමඟ නිවසේ ජීවත්ව සිටිනා විට, අනෙක් පුද්ගලයින් කලී යුගයේ වාසය කරන්නන් වන බවත්, තමන් සංගම් යුගයේ වාසය කරන්නන් වන බවත් ඔබ දැන ගන්නවා. ඔවුන් පාපයේම ගැලෙනා පාත්තයින්, නමුත් ඔබ පාපයෙන් තොර වූ භංසයින්. මෙම වෙනස බාහිරයෙන් පමණක් නොවෙයි පෙන් විය යුත්තේ. අන්තර්ගතී බාබා (සෑම කෙනෙකුගේම සිත අභ්‍යන්තරය දන්නා කෙනා) සෑම දෙයක්ම ඇතුළතින් දන්නවා. පියා කියනවා: දරුවනි, කිසිම පාපකාරී ක්‍රියාවක් කරන්න එපා. පිදුරු ගහක් සොරකම් කළ කෙනාත්, රූපියල් සිය දහසක් සොරකම් කළ කෙනාත් දෙන්නාම එකයි කියා සඳහන් වී තිබෙනවා. එක් දවසක් කෙනෙක් කිසියම් දෙයක් සොරකම් කළ පසු තවත් වසර දෙකක්, තුනක් යන තෙක් ඔබ ගැන ගැටළු ඇති වෙනවා. එම බාධකය දැන් බොහොම අපහසුවෙන් අවසන් කර ගෙන හමාරයි. එමනිසා, ඇයි තවත් එවන් ක්‍රියා කරන්නේ ? මායා ඔබගේ හිසම පොඩි කර දැමූ පසු මම මොකද කළේ කියා ඔබ අවබෝධ කර ගන්නවා. පසුව බාබාගෙන් සමාව ඉල්ලනවා. එවිට බාබා කියනවා: හොඳයි දරුව, ඒකට කමක් නැහැ. නැවතත් නම් මෙවන් දෙයක් කරන්න එපා. බාබාට ඔබගේ වැරදි ගැන කියූ එක හොඳයි. නැති නම් තවත් වැඩි වෙව්. ඇතැම් අය බාබාට මෙසේ ලියනවා: මට තරහ ගියා; මම මගේ මුහුණ කැන කර ගත්තා. මම මගේ මුහුණ කැන කර ගත්තා, ඒ වගේම මගේ බිරිඳගේ මුහුණත් කැන කෙරෙව්වා. බාබා එවිට නැවත ලියනවා: පියාට අයිතිවීමෙන් පසුව, ඔහුට පොරෙන්දුවක් වී, ඔබ ඔබගේ මුහුණ කැන කර ගනමින් බ්‍රහ්මින් කුළයේ නමත් අගෞරවයට පත් කළේ නම්, අනිවාර්යෙන්ම දඩුවම් ලැබිය යුතු . ඉහළම ඉහළ කුළය වන්නේ බ්‍රහ්මින් කුළයයි. එය දේවතාවරුන්ගේ කුළයටත් වඩා ඉහළ වූවකි. බ්‍රහ්මින්වරුන් වන ඔබ භාරතය අපිරිසිදුතාවයෙන් පාරිශුද්ධත්වයට පත්කරවනවා. උපත් 21 ක් පුරාවටම

ඔබ සත් යුගයේදී හා රිදී යුගයේදී ඔබගේ වාසනාව දිනා ගන්නවා. එකළ ඔබ ඉතාමත්ම ලස්සනයි. පසුව උපත් 63ක් ගැනීමෙන් අනතුරුව රාග ගින්න මත අසුන් ගැනීම නිසා ඔබ අවලස්සන වුණා. සාගරයේ දරුවන් රාග ගින්න මත අසුන් ගෙන සිට විනාශයට පත් වුණා. පසුව සාගරය පැමිණ දැනුමේ වැසි දිය ඉස ඔවුන්ව අවදි කරවා, නැවතත් ඔවුන්ව ලස්සන කෙරෙව්වා. ක්‍රිෂ්ණා ජීවය අනිවාර්යෙන්ම උපත් 84 ක් ගත යුතුයි. උපත් 21 ක් පුරා ඔහු ලස්සනට සිට පසුව උපත් 63ක් පුරා සිටියේ අවලස්සනවයි. දැන් ඔහුගේ දෙපා ඇත්තේ පැරණි ලෝකයේයි. මුහුණලා සිටින්නේ නව ලෝකයටයි. අංක එකේ වන්දනාවට පාත්‍ර වුණු ජීවය වන්දනාකරුවෙක් බවට පත් වී දැන් ඔහුගේ අවසන් තත්ත්වයට පැමිණ සිටිනවා. ඔහුම වන්දනාකරුවෙක් බවට පත් වී නාරායන්ව වන්දනා කරමින් සිටියා. දැන් ඒ ඔහුම වන්දනා ලබන නාරායන් බවට පත්වෙමින් සිටිනවා. ඔහු පළවෙනි අංකයෙන් ඉදිරියට යා යුතුයි. බ්‍රහ්මාගේ උදෑසන දිව්‍යලෝකය වන අතර, බ්‍රහ්මාගේ රාත්‍රිය අපායයි. රාත්‍රිය උදෑසන බවට පත් කරවීම සඳහා ශිව බාබා පැමිණෙනවා. කල්ප භාගයක රාත්‍රිය අවසන් වෙමින් දැන් එය උදෑසන බවට පත්වෙමින් යනවා. මිනිස්සු ශිව්‍යාගේ රාත්‍රිය ගැන කතා කරනවා, නමුත් ඔවුන් ශිව්‍යාගේ නම වෙනුවට ක්‍රිෂ්ණාගේ නම ඇතුළත් කර, ක්‍රිෂ්ණා රාත්‍රියේ උපත ලැබුවා කියා කියනවා. මෙය ඇත්තටම අදාල වන්නේ ශිව බාබාටයි. ශිව බාබා පැමිණෙන දිනය, කාලය හෝ මොහොත ගැන ඔවුන් දන්නේ නැහැ. ක්‍රිෂ්ණාගේ පැමිණීමට නියමිත වූ මොහොතක් තිබෙනවා. නැවත් උපත් ගන්නා කෙනා වන්නේ ඔහුයි. ශිව බාබා පැමිණ ඒ පැමිණි සැනෙකින්ම තමාගේ හැදින්වීම දෙන්න පටන් ගන්නවා. ටික කාලයක් යන තෙක් කවුද මේ පැමිණ සිටින්නේ, කවුද කතා කරන්නේ කියාවත් බාබා (බ්‍රහ්ම බාබා) දැනගෙන සිටියේ නැහැ. ටික කාලයකට පසුව තමයි ඔහුත් හඳුනා ගන්නේ මේ දැනුමේ සාගරය වන ශිව බාබායි කතා කරන්නේ කියා. ශිව බාබා බ්‍රහ්මා මාර්ගයෙන් විශ්ණුගේ දේශය ස්ථාපනය කරනවා. බ්‍රහ්මා සිටියේ මෙහියි. ක්‍රිෂ්ණාගේ දේශය තිබෙන්නේ මෙහිමයි. ලක්ෂ්මී හා නාරායන්ගේ සිහසුන පිටුපස විශ්ණුගේ පින්තූරයක් තිබෙනවා. කොහොමනමුත්, ඔවුන්ට කිසිම දැනුමක් නැහැ. එලෙසින්ම ආණ්ඩුවට ත්‍රිමූර්ති පින්තූරය තිබෙනවා. මෙය තේරුම් ගත යුතු දෙයක්. දරුවන් එතරම් හොඳින් මේවා තේරුම් ගන්නේ නැහැ. නමුත් අවම වශයෙන් ඔබ ලෞකික හා පාරලෞකික පියවරුන්ගේ වෙනස ගැනවත් දන්නවා, එහෙම නේද ? ඔහෝ පාරිශුද්ධකරුවාණෙනි, අනුකම්පාසහගත පියාණෙනි, දුක නැති කර සතුට බෙදා දෙන්නාණෙනි කියා ඔබ සිහිපත් කරනවා. සත් යුගයේදී කිසිම කෙනෙක් ඔහු සිහිපත් කරන්නේ නැහැ. පියා ඔබගේ සෑම අසාවක්ම සම්පූර්ණ කරන්නේ මෙහිදීයි. සත් යුගයේදී අතීන්ද්‍රිය වූ සතුටක් අත්විදිනා නිසා ඔබට වෙහෙස වී වැඩ කිරීමේ වුවමනාවක් ඇති වන්නේ නැහැ. ඔබ ශ්‍රීමත් අනුගමනය කළ යුතුයි. ඒවා අනුගමනය නොකරනා අය අදේවවාදීන්ය. ඔවුන්ව හඳුන්වන්නේ පාත්තයින් හැටියටයි. ඇතැම් විට භංසයින්ටත් පාත්තයින් සමඟ ජීවත් වීමට සිදුවෙනවා. ඔබ පවුලේ අයත් සමඟ නිවසේ ජීවත් විය යුතුයි. ඒ නිසා තමයි: මගේ ස්වාමීපුරුෂයා රණ්ඩු වෙනවානේ, අරයා රණ්ඩු වෙනවානේ, මෙයා රණ්ඩු වෙනවානේ කිය කියා පැමිණිලි පැමිණෙන්නේ. ලෝකයේ රණ්ඩුව හැරෙන්න වෙන කිසිවක් නැහැ. පාරිශුද්ධත්වය නිසාත් රණ්ඩු සරුවල් ඇති වෙනවා. ඔබගේ කෑමෙන් බීමෙන් ප්‍රවේසම් විය යුතුයි. බොහෝ දෙනෙක්ට එය ගැටළුවක් වෙනවා. පියා ඔබට බොහෝ දේ කියා දී තිබෙනවා: කෑම කන විට පියාගේ සිහියෙන් ඉඳගෙන කන්න. දෙන උපදෙස් ක්‍රියාවට නංවන්නේ නැහැ. මේවා පුහුණු කළ යුතුයි. අපිරිසිදු ලෝකය පාරිශුද්ධත්වයට පත්කරවනා ශක්තීන් ඔබයි. ස්මරණයෙන් ඔබගේ පාප විනාශ වී යනවා. මෙයට විශාල උත්සාහයක් අවශ්‍යයි. මේ නිසා තමයි සිය දහස් ගණනක් අතුරින් අතේ ඇඟිලි ගණනක ප්‍රමාණයක් මතු වන්නේ. උත්සාහ දරමින් සිටිනා අතරේදී පවා, ඒ අය පරාජයට පත් වෙනවා. මෙම දැනුමෙන් පුද්ගලයට පත් වී, බාබාට අයිති වී “බාබා, බාබා” කියමින් සිට, ශ්‍රීමත් අනුගමනය නොකොට පැන ගිය අයත් සිටිනවා. මායා ඔවුන්ව අදිනවා. ඉතින්, ඔවුන් පියාව අතහැර දමා යනවා. මීට පෙර කල්පයේ සිදුවුණු හැම දෙයක්ම ඒ ආකාරයෙන් පුනරාවර්ථනය වනු ඇත. මෙයට උත්සාහයක් අවශ්‍යයි. ශ්‍රීමත් අනුගමනය කරනා අයට පමණයි මෙය උකහා ගැනීමේ ශක්තියක් ලැබෙන්නේ. මම, බාබා කීමෙන් අනතුරුවත් ඒ අයව අනුගමනය කරන්නේ නැති නම් ඔබ පරිභාණියට යනු ඇත. එනම්, ඔබ අඩු තත්ත්වයක්ම ලබා ගනු ඇත. නුගත් අයට උගත් අය ඉදිරියේ දන නමන්නට සිදුවනු ඇත. ඔවුන් සේවක සේවිකාවන් බවට පත්වනු ඇත. බ්‍රහ්මීන්වරුන් බවට පත් නොවනා අය කිසිම වටිනාකමක් නොමැති ඉතාමත් අඩු තත්ත්වයක් ලබා ගනු ඇත. වෙනත් කිසිම ආගමික නායකවරයෙක් අධිරාජ්‍යයක් ස්ථාපනය කරන්නේ නැහැ. අනාගතය වෙනුවෙන් අධිරාජ්‍යයක් ස්ථාපනය කරන්නේ අසීමිත

පියා පමණයි. පාරිශුද්ධත්වයට පත්වීම සඳහා ඔබ උත්සාහ දැරිය යුතුයි. ඔබ මල් බවට පත්වෙන අතර, පාපයේ ගැලෙන්නත් කටු බවට පත්වනු ඇත. ඔවුන් ආරම්භයේ සිට මැද, අවසානය දක්වාම එකිනෙකාව දුකට පත්කරවනවා. මෙය කටු වලින් පිරි ලොවයි. ඔබ දැන් සංගම යුගයේ මල් බවට පත්වෙමින් සිටිනවා. ස්වර්ණම යුගය ස්වර්ණම මල් වලින් පිරිලා. සංගම යුගයේදී කැලය උයනක් බවට පත්වෙනවා. මෙය ශුභ වූ සංගමයයි, හෙවත් මුණ ගැසීමයි. ජීව හා උත්තරීතර ජීවය අතර මුණ ගැසීම සිදුවන්නේ මේ කාලයේදීයි. තමන් දැන් උපත් 21 ක් පුරාවටම තමාගේ උරුමය උත්තරීතර ජීවය වන, උත්තරීතර පියාගෙන් දිනා ගන්නා බව ඔබ දන්නවා. රාජ්‍යයක් දිනා ගැනීමේ චින්දනයක් තිබෙනවා. කොහොමනමුත්, වාසනාවේ තිබෙනා දෙයක් ලබා ගන්නවා කියා කීමෙන් ඇතිවන දෙය කුමක්ද? ඔබ අසීමිත පියාගේ හැඳින්වීම ලබා දිය යුතුයි. ඔබ අත්දැකීම් බහුල වූ අය වන අතර ඔබ සේවය කළ යුතුයි. ඔබගේම හදවතින් අසා බලන්න: මම කී දෙනෙක්ට සේවය කර තිබෙනවාද? දැනුම තිබෙනවා නම් සේවයෙන් ඔබ කාර්ය බහුල විය යුතුයි. ගියාන් (දැනුම) නොමැති නම් සේවයකුත් නැහැ. එවිට, කිසිම තත්ත්වයකුත් නැහැ. වාසනාව නොමැති නම්, ඔවුන් උත්සාහ දරනා එකක් නැහැ. අවවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාජදාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. පියාගේ උපදෙස් ක්‍රියාවට නංවන්න. ඔබගේ කෑම බීම සම්බන්ධයෙන් සම්පූර්ණයෙන්ම ප්‍රවේසම් සහගත වන්න. ආහාර ගන්නා අතර පියාගේ සිහියේ සිටීමට පුහුණු කරන්න.
2. මව හා පියා සේවය කරනා ආකාරයෙන් සේවය කරන්න. අනිවාර්යෙන් ජ්‍යෙෂ්ඨයින්ට ගෞරව කළ යුතුයි. ආධ්‍යාත්මික සමාජ සේවකයින් බවට පත්වී, සෑම කෙනෙක්ටම පරම පියාගේ හැඳින්වීම ලබා දෙන්න.

වරදානය: ඔබගේ සංයෝගී ස්වරූපයෙන් සර්වබලධාරී ආධිපත්‍යයේ ඇසුරෙහි අවධානය ඇතිව නිරතුරුව සාර්ථකත්වය අත්විඳින්න.

සර්වබලධාරී ආධිපත්‍යය ඔබගේ සහකරුවා කරගන්න, එවිට, සැමවිටම සියලුම බල ඔබ සමග වනු ඇත. සියලුම බල ඇති තැන, සාර්ථකත්වය නොලැබීම විය නොහැකිය. කෙසේවෙතත්, පියා සමග සිටීමේ අඩුවක් ඇත්තේනම්, මායා සංයෝගී ස්වරූපය වෙන් කළේනම්, එවිට, එපමණ සාර්ථකත්වයක් නොමැත. බොහෝ වෙහෙස වීමෙන් පසුව පමණක් සාර්ථකත්වය ලබනු ඇත. මාස්ටර් සර්වබලධාරී ආධිපත්‍යයන් වටා සාර්ථකත්වය නිරතුරුවම රැඳෙනු ඇත.

පාඨය: සියලුම දෙනාගෙන් ආශීර්වාද ලබා ගැනීමට, නිරතුරුවම ‘හා ජී’ කියමින් ඔබගේ සහයෝගයේ හස්ථය දිගු කරන්න.

*** ඔම් ශාන්ති ***